

திருமணத்திற்கு முந்தைய நீண்ட கால வருகை அனுமதி மதிப்பீட்டிற்கான ஆலோசனை குறிப்புகள்

திருமணத்திற்கு முந்தைய நீண்ட கால வருகை அனுமதி மதிப்பீடு (PMLA) என்ற இந்த இலவச ஆன்லைன் சேவை, சிங்கப்பூர் குடிமகன் (SC) மற்றும் குடியுரிமை பெறாத (NR) தம்பதியினர் சிங்கப்பூரில் திருமணம் செய்து கொள்வதற்கும், வசிப்பதற்கும் திட்டமிடுவதில் அதிக தெளிவை அளிக்கும். இந்த இலவச மதிப்பீட்டின் மூலம், ஒரு குடியுரிமை பெறாதவரை (NR) திருமணம் செய்ய உத்தேசிக்கும் சிங்கப்பூர் குடிமகன் (SC), தனது வருங்கால துணை நீண்ட கால வருகை அனுமதிக்கு (LTVP) தகுதியுடையவராக இருக்க வாய்ப்புள்ளதா என்பதைச் சரிபார்க்கலாம். ஒரு சிங்கப்பூர் குடிமகனை திருமணம் செய்துகொள்வது, வெளிநாட்டுத் துணைக்கு சிங்கப்பூரில் நீண்ட காலம் தங்குவதற்கு தானாகவே தகுதியளிப்பதில்லை என்பதால், இது மிகவும் முக்கியமானது.

முக்கிய குறிப்புகள்

- ஆன்லைன் PMLA படிவம் ஆங்கிலத்தில் பூர்த்தி செய்யப்பட வேண்டும்.
- பூர்த்தி செய்யப்பட்ட படிவம் வரைவு தொடங்கப்பட்ட 7 நாட்களுக்குள் சமர்ப்பிக்கப்பட வேண்டும். 7 நாட்களுக்குள் சமர்ப்பிக்கப்படாத படிவங்கள் தானாகவே நீக்கப்பட்டுவிடும்.
- சிங்கப்பூர் குடிமகன் (SC) மற்றும் குடியுரிமை பெறாத (NR) வருங்கால துணை ஆகிய இருவரும் இணைந்து படிவத்தில் வழங்கப்பட்ட அனைத்து விவரங்களும் உண்மையானவை மற்றும் சரியானவை என்று பூர்த்தி செய்து, சரிபார்த்து உறுதிப்படுத்த வேண்டும்.
- PMLA தொடர்பான ஏதேனும் தவறான அறிக்கை மற்றும்/அல்லது அறிவிப்பு மதிப்பீட்டு முடிவைச் செல்லாததாக்கிவிடும்.
- PMLA ஒரு மாதத்திற்குள் செயலாக்கப்படும்.
- நேர்மறையான மதிப்பீடு பெற்ற தம்பதிகளுக்கு தகுதி கடிதம் ("Letter") வழங்கப்படும், மேலும் "Letter" பெற்ற ஒரு வருடத்திற்குள் LTVP-க்கு விண்ணப்பிக்கலாம். "Letter" என்பது LTVP அல்ல, மேலும் அது LTVP-க்கான ஒப்புதலும் அல்ல.
- தம்பதியினர் சட்டப்பூர்வமாகத் திருமணம் செய்த பிறகு, குடியுரிமை பெறாத துணை சிங்கப்பூரில் வசிக்க விரும்பினால், LTVP-க்கான விண்ணப்பத்தைச் சமர்ப்பிக்க வேண்டும்.
- சிங்கப்பூர் குடிமகர்கள் அல்லது நிரந்தர குடியிருப்பாளர்களை சிங்கப்பூரிலோ அல்லது வெளிநாட்டிலோ திருமணம் செய்ய விரும்பும் தற்போதைய மற்றும் முன்னாள் பணி அனுமதி அட்டைதாரர்கள் (பயிற்சி பணி அனுமதி அட்டை உட்பட), திருமண வகை (சிவில், மத அல்லது வழக்கமான) எதுவாக இருந்தாலும், முதலில் பணி அனுமதி சீட்டு கட்டுப்பாட்டாளரிடம் ஒப்புதல் பெற வேண்டும். அவ்வாறு செய்யத்

தவறினால், சிங்கப்பூரில் பணிபுரியும் அவர்களின் சலுகைகள் திரும்பப் பெறப்படலாம். அவர்கள் குறிப்பிட்ட காலத்திற்குச் சிங்கப்பூருக்குள் நுழைவதிலிருந்தும் தடுக்கப்படலாம். மேலும் தகவலுக்கு, மனிதவள அமைச்சின் (MOM) [இணையதளத்தைப்](#) பார்க்கவும்.

தேவையான தகவல்கள்

படிவத்தைப் பூர்த்தி செய்ய சுமார் 20 நிமிடங்கள் ஆகலாம். சிங்கப்பூர் குடிமகன் (SC) மற்றும் குடியரிமை பெறாத (NR) வருங்கால துணை ஆகியோருக்குப் படிவத்தைப் பூர்த்தி செய்யக் கீழ்க்கண்டவை தேவைப்படும்:

- a. பிறப்புத் தேதி போன்ற தனிப்பட்ட தகவல்கள் (Bio-data particulars)
- b. குடியிருப்புத் தகவல், குடியிருப்புச் சொத்து விவரங்கள் உட்பட
- c. குடிவரவுப் பதிவுகள், கடவுச்சீட்டு விவரங்கள் மற்றும் பயண வரலாறு உட்பட
- d. திருமண நிலை வரலாறு (பொருந்தினால் மட்டும்)
- e. கல்வித் தகுதிகள்
- f. வருமானத் தகவல்
- g. மருத்துவத் தகவல் (பொருந்தினால் மட்டும்)
- h. குற்றப் பதிவுகள் (பொருந்தினால் மட்டும்)
- i. தேவையான ஆவணங்கள்:
 - i. குடியரிமை பெறாத (NR) வருங்கால துணையின் கடவுச்சீட்டு/பயண ஆவணம்
 - ii. திருமணம் செய்ய MOM ஒப்புதல் தேவைப்படும் தற்போதைய/முன்னாள் பணி அனுமதி அட்டைதாரர்களுக்கு (பயிற்சி பணி அனுமதி அட்டை உட்பட) மனிதவள அமைச்சின் (MOM) திருமணத்திற்கான அனுமதி கடிதம்.